

॥ श्रीनटराजकुञ्चितपादसहस्रनामस्तोत्रम् ॥

.. shrInaTarAjakunchita-
pAdasahasranamastotram ..

sanskritdocuments.org

July 29, 2016

Document Information

Text title : shrI naTarAjakunchitapAda sahasranAmastotram

File name : naTarAjakunchitapAdasahasranAmastotra.itx

Category : sahasranAma

Location : doc_shiva

Language : Sanskrit

Subject : philosophy/hinduism/religion

Proofread by : DPD

Description-comments : Mahaperiaval trust publication

Latest update : August 23, 2015

Send corrections to : sanskrit@cheerful.com

Site access : <http://sanskritdocuments.org>

॥ श्रीनटराजकुञ्चितपादसहस्रनामस्तोत्रम् ॥

॥ श्रीगुरुभ्यो नमः ॥

॥ श्रीशिवकामसुन्दरीसमेत श्रीनटराजः शरणम् ॥

यस्मात्सर्वं समुत्पन्नं चराचरमिदं जगत् ।

इदं नमोनेशाय तस्मै कारुपयर्द्धये ॥ १ ॥

कैलासशिखरे रम्ये रत्नसिंहासने स्थितम् ।

शङ्करं करुणामूर्तिं प्रणम्य परया मुदा ॥ २ ॥

विनयावनता भूत्वा पप्रच्छ परमेश्वरी ।

भगवन्! भव! सर्वज्ञ! भवतापहराव्यय ॥ ३ ॥

त्वत्तः श्रुतं मया देव! सर्वं नामसहस्रकम् ।

नटेशस्यापि नामानि सुश्रुतानि मया प्रभो! ॥ ४ ॥

त्वत्तः श्रेष्ठतमः पादः कुञ्चितः पद्मसन्निभः ।

तस्मात्तन्नाम साहस्रं श्रोतुमिच्छामि शङ्कर! ॥ ५ ॥

असकृत्प्रार्थितोऽपि त्वं न तत्कथितवानसि ।

इदानीं कृपया शम्भो! वद वाञ्छामिपूर्तये ॥ ६ ॥

श्रीशिव उवाच

साधु साधु महादेवि! पृष्टं सर्वजगद्धितम् ।

पुरा नारायणः श्रीमान् लोकरक्षापरायणः ॥ ७ ॥

क्षीराब्धौ सुचिरं कालं साम्बमूर्तिधरं शिवम् ।

मामेकाग्रेण चित्तेन ध्यायन् न्यवसदच्युतः ॥ ८ ॥

तपसा तस्य सन्तुष्टः प्रसन्नोऽहं कृपावशात् ।

ध्यानात्समुत्थितो विष्णुर्लक्ष्म्या मां पर्यपूजयत् ॥ ९ ॥

तुष्टाव विविधैस्त्वतोत्रैर्वेदवेदान्तसम्मितैः ।

वरं वरय हे वत्स! यदिष्टं मनसि स्थितम् ॥ १० ॥

तत्ते दास्यामि न चिरादित्युक्तः कमलेक्षणः ।

प्राह मां परया भक्त्या वरं दास्यसि चेत्रभो ११ ॥

रक्षार्थं सर्वजगतामसुराणा क्षयाय च ।

सार्वान्त्ययोगसिद्ध्यर्थं मन्त्रमेकं ममादिश ॥ १२ ॥

इति सम्प्रार्थितस्तेन माधवेनाहमम्बिके ।

सञ्चिन्त्यानुत्तम स्तोत्रं सर्वेषां सर्वसिद्धिदम् ॥ १३ ॥

नटेशकुञ्चिताङ्घ्रिस्तु नामसाहस्रमुत्तमम् ।
लक्ष्मीकान्ताय भक्ताय उक्तवानस्मि शङ्करि! ॥ १४ ॥

तेन जित्वाऽसुरान् सर्वान् ररक्ष सकलं जगत् ।
सार्वात्म्ययोगसिद्धिं च प्राप्तवानम्बुजेक्षणः ॥ १५ ॥

तदेव प्रार्थयस्यद्य नामसाहस्रमम्बिके ।
पठनान्मननाद्यस्य नृत्तं दर्शयति प्रभुः ॥ १६ ॥

सर्वपापहरं पुण्यं सर्वरक्षाकरं नृणाम् ।
सर्वैश्वर्यप्रदं सर्वसिद्धिदं मुक्तिदं परम् ॥ १७ ॥

वक्ष्यामि शृणु हे देवि! नामसाहस्रमुत्तमम् ॥

अस्य श्री शिवकामसुन्दरीसमेत श्री नटराजराजकुञ्चितपादसहस्रनामस्तोत्र
महामन्त्रस्य सदाशिव ऋषिः, महाविराट् छन्दः,
श्रीशिवकामसुन्दरीसमेतश्रीनटराजराजो देवता । बीजं, शक्तिः, कलिकं,
अङ्गन्यासकरन्यासौ च चिन्तामणि मन्त्रवत् ॥

ॐ श्रीशिवाय नमः इति बीजम् । ॐ अनन्तशक्तये नमः इति शक्तिः ।
महेश्वराय नमः इति कीलकम् । श्रीनटेश्वरप्रसादसिद्ध्यर्थं नामपरायणे
अर्चने विनियोगः ।

ॐ नम्याय नमः अङ्गुष्ठाभ्यां नमः । स्वाहा नमः -तर्जनीभ्यां स्वाहा
(नमः) ॐ वषट्काराय नमः -मध्यमाभ्यां वषट् (नमः) । ॐ हुङ्काराय
नमः -अनामिकाभ्यां हुं (नमः) ॐ वौषट्काराय नमः । कनिष्ठिकष्ठया
वौषट् (नमः) ॐ फट्काराय नमः - करतलकरपृष्ठाभ्यां फट् (नमः)
। ॐ नम्याय नमः - हृदयाय नमः । ॐ स्वाहा नमः शिरसे स्वाहा ।
ॐ वषट्काराय नमः - शिखायै वषट् । ॐ हुङ्काराय नमः - कवचाय
हुम् । ॐ वौषट्काराय नमः - नेत्रत्रयाय वौषट् । ॐ फट्काराय नमः -
अस्त्राय फट् । ॐ भूर्भुवस्सुवरो इति दिग्बन्धः ।

ध्यानम्

ध्यायेत्कोटिरविप्रभं त्रिनयनं शीतांशुगङ्गाधरं
दक्षाङ्घ्रिस्थितवामकुञ्चितपदं शार्दूलचर्माम्बरम् ।
वर्हिं डोलकराभयं डमरुकं वामे शिवां श्यामलां
कल्हारां जपस्रक्षुकां कटिकरां देवीं सभेशं भणे ॥ १ ॥

फाले रत्नत्रिपुण्ड्रं फणिनमपि गले पादपीठे च भूतं
बाह्वोर्वर्हिं च ढकं वदनसरसिजे सूर्यचन्द्रौ शिखीन्द्रम् ।

ओङ्काराख्यप्रभायां सुरभुवनगणं पार्श्वयोर्वाद्यकारौ यः
कृत्वाऽऽनन्दनृत्तं स्वसदसि कुरुते कुञ्चिताङ्घ्रिं भजेऽहम् ॥ २ ॥

ऊरुन्याससुडोल - वहि - शुक्रभृद्वामं कराम्भोरुहं
ढक्काच्छाक्षस्त्रगुत्पलाभयकरं वामं पदं कुञ्चितम् ।
उद्धृत्याधरभूत पृष्ठविलसद्दक्षिणमर्धाम्बिकं
सामीवस्त्रसुवेणिदृक्कुचभरं ध्यायेन्नटं मेलनम् ॥ ३ ॥

ध्यायेदात्मविमोहसंस्थितपदं रक्तांशुकं शङ्करं
किञ्चित्कुञ्चितवामपादमतुलं व्यालम्बबाहुं त्रिभिः ।
वामे पौण्ड्र धनुश्च पाशदहनौ दक्षे करे चाभयं
पौष्पं मार्गणमङ्कुशं डमरुकं विभ्राणमच्छच्छविम् ॥ ४ ॥

॥ अथ सहस्रनामस्तोत्रम् ॥

अखण्डबोधोऽखण्डात्मा घण्टामण्डलमण्डितः ।
अखण्डानन्दचिद्रूपः परमानन्दताण्डवः ॥ १ ॥

अगम्यमहिमाम्भोधिः अनौपम्ययशोनिधिः ।
अग्रेवधोऽग्रेसम्पूज्यो हन्ता तारो मयोभवः ॥ २ ॥

अघोरोऽद्भुतचारित्र आनन्दवपुरग्रणीः ।
अजीर्णस्सुकुमारोऽन्यः पारदर्शी पुरन्दरः ॥ ३ ॥

अतर्क्यस्सुकरस्सारः सत्तामात्रस्सदाशिवः ।
अनन्तरूप एकात्मा स्वस्तरुर्व्याहृतिः स्वधा ॥

अनन्तशक्तिराचार्यः पुष्कलस्सर्वपूरणः ।
अनर्घरत्नखचितकिरीटो निकटेस्थितः ॥ ५ ॥

अनहङ्कृतिरच्छेद्यस्स्वानन्दैकघनाकृतिः ।
अनावरणविज्ञानो निर्विभागो विभावसुः ॥ ६ ॥

अनिर्देश्योऽनिलोऽगम्योऽविक्रियोऽमोघवैभवः ।
अनुत्तमः परोदासो मुक्तिदो मुदिताननः ॥ ७ ॥

अन्नानां पतिरत्युग्रो हरिध्येयोऽद्वयाकृतिः ।
अपरोक्षोऽब्रणोऽलिङ्गोऽप्यद्वेष्टा प्रेमसागरः ॥ ८ ॥

अपर्यन्तोऽपरिच्छेद्योऽगोचरो रुग्विमोचकः ।
अपस्मृतिन्यस्तपादः कृत्तिवासाः कृपाकरः ॥ ९ ॥

अप्रमेयोऽप्रतिरथः प्रद्युम्नः प्रमथेश्वरः ।

अमानी मदनोऽमन्युरमानो मानदो मनुः ॥ १० ॥
 अमूल्यमणिसभास्वत्फणीन्द्रकरकङ्कणः ।
 अरुणः शरणः शर्वः शरण्य शर्मदः शिवः । ११ ॥
 अवशस्ववशस्स्थासुरन्तर्यामी शतक्रतुः ।
 अशुभक्षयकृज्योतिरनाकाशस्त्वलेपकः ॥ १२ ॥
 अस्त्रेहस्सङ्गनिर्मुक्तोऽहस्वोऽदीर्घोऽविशेषकः
 अक्षरस्त्र्यक्षरस्त्र्यक्षः पक्षपातविवर्जितः ॥ १३ ॥
 आततावी महारुद्रः क्षेत्राणामधिपोऽक्षदः ।
 आतन्वानशशतानन्दो गृत्सो गृत्सपतिस्मृरः ॥ १४ ॥
 आदित्यवर्णस्सञ्ज्योतिस्सम्यग्दर्शनतत्परः ।
 आदिभूतो महाभूतस्स्वेच्छाकलितविग्रहः ॥ १५ ॥
 आप्तकामोऽनुमन्ताऽऽत्मकामोऽभिन्नोऽनणुर्हरः ।
 आभास्वरः परन्तत्वमादिमः पेशलः पविः ॥ १६ ॥
 आव्याधिपतिरादित्यः ककुभः कालकोविदः ।
 इच्छानिच्छाविरहितो विहारी वीर्यवर्धनः ॥ १७ ॥
 उहण्डताण्डवश्चण्ड ऊर्ध्वताण्डवपण्डितः ।
 उदासीनौपद्रष्टा मौनगम्यो मुनीश्वरः ॥ १८ ॥
 ऊर्ध्वपादूर्ध्वरेताश्च प्रौढनर्तनलम्पटः ।
 ओषधीशस्सतामीशौचैर्घोषो विभीषणः ॥ १९ ॥
 कन्दर्प कोटिसदृशः कपर्दी कमलाननः ।
 कपालमालाभरणाः कङ्कालः कलिनाशनः ॥ २० ॥
 कपालमालालङ्कारः कालान्तकवपुर्धरः ।
 कमनीयः कलानाथशेखरः कम्बुकन्धरः ॥ २१ ॥
 कमनीयनिजानन्दमुद्राञ्चितकराम्बुजः ।
 कराब्जधृतकालाग्निः कदम्बकुसुमारुणः ॥ २२ ॥
 करिचर्माम्बरधरः कपाली कलुषापहः ।
 कल्याणमूर्तिः कल्याणीरमणः कमलेक्षणः ॥ २३ ॥
 कक्षपश्च भुवन्तिश्च भवारख्यो वारिवस्कृतः ।
 कालकण्ठः कालकालः कालकूटविषाशनः ॥ २४ ॥
 कालनेता कालहन्ता कालचक्रप्रवर्तकः ।

कालज्ञः कामदः कान्तः कामारिः कामपालकः ॥ २५ ॥
 कालात्मा कालिकानाथः कार्कोटकविभूषणः ।
 कालिकानाट्यरसिको निशानटननिश्चलः ॥ २६ ॥
 कालीवादप्रियः कालः कालातीतः कलाधरः ।
 कुठारभृत्कुलाद्रीशः कुञ्चितैकपदाम्बुजः ॥ २७ ॥
 कुलुञ्चानां पतिः कूप्यो धन्वावी धनदाधिपः ।
 कूटस्थः कूर्मपीठस्थः कूश्माण्डग्रहमोचकः ॥ २८ ॥
 कूलङ्कषकृपासिन्धुः कुशली कुङ्कुमेश्वरः ।
 कृतज्ञः कृतिसारज्ञः कृशानुः कृष्णपिङ्गलः ॥ २९ ॥
 कृताकृतः कृशः कृष्णाः शान्तिदः शरभाकृतिः ।
 कृतान्तकृत्कियाधारः कृती कृपणरक्षकः ॥ ३० ॥
 केवलः केशवः केलीकरः केवलनायकः ।
 कैलासवासी कामेशः कविः कपटवर्जितः ॥ ३१ ॥
 कोटिकन्दर्पसौभाग्यसुन्दरो मधुरस्मितः ।
 गदाधरो गणस्वामी गरिष्ठस्तोमरायुधः ॥ ३२ ॥
 गर्वितो गगनावासो ग्रन्थित्रय विभेदनः ।
 गह्वरेष्ठो गणाधीशो गणेशो गतिवर्जितः ॥ ३३ ॥
 गायको गरुडारूढो गजासुरविमर्दनः ।
 गायत्रीवल्लभो गाग्यो गायकानुग्रहोन्मुखः ॥ ३४ ॥
 गुहाशयो गुणातीतो गुरुमूर्तिर्गुहप्रियः ।
 गूढो गुह्यतरो गोप्यो गोरक्षी गणसेवितः ॥ ३५ ॥
 चतुर्भुजश्शततनुः शमितारिविल कौतुकः ।
 चतुर्वक्रश्चक्रधरः पञ्चवक्रः परन्तप ॥ ३६ ॥
 चिच्छक्तिलोचनानन्दकन्दलः कुन्दपाण्डुरः ।
 चिदानन्दनटाधीशः चित्केवलवपुर्धरः ॥ ३७ ॥
 चिदेकरससम्पूर्णः ह्रीं शिवश्रीमहेश्वरः ।
 चैतन्यं चिच्छिद्वैतश्चिन्मात्रश्चित्सभाधिपः ॥ ३८ ॥
 जटाधरोऽमृताधारोऽमृतांशुरमृतोद्भवः ।
 जटिलश्चटुलापाङ्गो महानटनलम्पटः ॥ ३९ ॥
 जनार्दनो जगत्स्वामी जन्मकर्मनिवारकः ।

जवनो जगदाधारो जमदग्निर्जराहरः ॥ ४० ॥
जह्नुकन्याधरो जन्मजरामृत्युनिवारकः ।
णान्तनादिनामयुक्तविष्णुनम्यपदाम्बुजः ॥ ४१ ॥
तत्वावबोधस्तत्वेशस्तत्वभावस्तपोनिधिः ॥
तरुणस्तारकस्ताम्रस्तरिष्णुस्तत्वबोधकः ।
त्रिधामा त्रिजगद्धेतुः त्रिमूर्तिस्तिर्यगूर्ध्वगः ॥ ४२ ॥
त्रिमातृकस्त्रिवृद्रूपः तृतीयस्त्रिगुणाधिकः ।
दक्षाध्वरहरो दक्षो दहरस्थो दयानिधिः ॥ ४३ ॥
दक्षिणाग्निर्गार्हपत्यो दमनो दानवान्तकः ।
दीर्घपिङ्गजटाजूटो दीर्घबाहुर्दिगम्बरः ॥ ४४ ॥
दुराराध्यो दुराधर्षो दुष्टदूरो दुरासदः ।
दुर्विज्ञेयो दुराचारनाशनो दुर्मदान्तकः ॥ ४५ ॥
दैव्यो भिषक् प्रमाणज्ञो ब्रह्मण्यो ब्राह्मणात्मकः ।
द्रष्टा दर्शयिता दान्तो दक्षिणामूर्तिरूपभृत् ॥ ४६ ॥
धन्वी धनाधिपो धन्यो धर्मगोप्ता धराधिपः ।
धूष्णुर्दूतस्तीक्ष्णदम्प्रसुधन्वा सुतदः सुखी ॥ ४७ ॥
ध्यानगम्यो ध्यातुरूपो ध्येयो धर्मविदां वरः ।
नक्तञ्चरः प्रकृन्तानां पतिर्गिरिचरो गुरुः ॥ ४८ ॥
नन्दिनाट्यप्रियो नन्दी नटेशो नटवेषभृत् ।
नमदानन्ददो नम्यो नगराजनिकेतनः ॥ ४९ ॥
नारसिंहो नगाध्यक्षो नादान्तो नादवर्जितः ।
निचेरुकः परिचरोऽरण्यानां पतिरद्भुतः ॥ ५० ॥
निरङ्कुशो निराधारो निरपायो निरत्ययः ।
निरञ्जनो नित्यशुद्धो नित्यबुद्धो निराश्रयः ॥ ५१ ॥
निरंशो निगमानन्दो निरानन्दो निदानभूः ।
निर्वाणदो निर्वृतिस्थो निर्वैरो निरुपाधिकः ॥ ५२ ॥
निर्विकल्पो निरालम्बो निर्विकारो निरामयः ।
निषङ्गीषुधिमानिन्द्रस्तस्कराणामधीश्वरः ॥ ५३ ॥
निस्पन्दः प्रत्ययानन्दो निर्निमेषो निरन्तरः ।
नैष्कर्म्यदो नवरसः त्रिस्थस्त्रिपुरभैरवः ॥ ५४ ॥

पञ्चभूतप्रभुः पञ्चपूजासन्तुष्टमानसः ।
 पञ्चयज्ञप्रियः पञ्चप्राणाधिपतिरव्ययः ॥ ५५ ॥
 पतञ्जलिप्राणनाश्च परापरविवर्जितः ।
 पतिः पञ्चत्वनिर्मुक्तः पञ्चकृत्यपरायणः ॥ ५६ ॥
 पत्तीनामधिपः कृत्स्नवीतो धावंश्च सत्त्वपः ।
 परमात्मा परं ज्योतिः परमेष्ठी परात्परः ॥ ५७ ॥
 पर्णशद्यः प्रत्यगात्मा प्रसन्नः परमोन्नतः ।
 पवित्रः पार्वतीदारः परमापन्निवारकः ॥ ५८ ॥
 पाटलाम्शुः पटुतरः पारिजातद्रुमूलगः ।
 पापाटवीवृहद्भानुः भानुमत्कोटिकोटिभः ॥ ५९ ॥
 पाशी पातकसंहर्ता तीक्ष्णेषुस्तिमिरापहः ।
 पुण्यः पुमान्पुरिशयः पूषा पूर्णः पुरातनः ॥ ६० ॥
 पुरजितपूर्वजः पुष्पहासः पुण्यफलप्रदः ।
 पुरुहूतः पुरद्वेषी पुरत्रयविहारवान् ॥ ६१ ॥
 पुलस्त्यः क्षयणो गृह्यो गोष्ठ्यो गोपरिपालकः ।
 पुष्टानां पतिरव्यग्रो भवहेतिर्जगत्पतिः ॥ ६२ ॥
 प्रकृतीशः प्रतिष्ठाता प्रभवः प्रमथः प्रथी ।
 प्रपञ्चोपशमो नामरूपद्वयविवर्जितः ॥ ६३ ॥
 प्रपञ्चोल्लासनिर्मुक्तः प्रत्यक्षः प्रतिभात्मकः
 प्रबुद्धः परमोदारः परमानन्दसागरः ॥ ६४ ॥
 प्रमाणः प्रणवः प्राज्ञः प्राणदः प्राणनायकः ।
 प्रवेगः प्रमदार्धाङ्गः प्रनर्तनपरायणः ॥ ६५ ॥
 बभ्रुर्वहुविधाकारो बलप्रमथनो बली ।
 बभ्रुशो भगवान्भाव्यो विव्याधी विगतज्वरः ॥ ६६ ॥
 बिल्मी वरूथी दुन्दुभ्याहनन्यौ प्रमृशाभिधः ।
 ब्रह्मविद्यागुरुर्गुह्यो गुह्यकैस्समभिष्टुतः ॥ ६७ ॥
 ब्रह्मविद्याप्रदो ब्रह्म बृहद्भौ बृहस्पतिः ।
 ब्रह्माण्डकाण्डविस्फोटमहाप्रलयताण्डवः ॥ ६८ ॥
 ब्रह्मिष्ठो ब्रह्मसूत्रार्थो ब्रह्मण्यो ब्रह्मचेतनः ।

भगनेत्रहरो भर्गो भवघ्नो भक्तिमन्निधिः ॥ ६९ ॥
 भद्रो भद्रप्रदो भद्रवाहनो भक्तवत्सलः ।
 भावज्ञो बन्धविच्छेत्ता भावातीतोऽभयङ्करः ॥ ७० ॥
 भावाभावविनिर्मुक्तो भारूपो भावितो भरः ।
 भूतमुक्तावलीतन्तुः भूतपूर्वो भुजङ्गभृत् ॥ ७१ ॥
 भूमा भूतपतिर्भव्यो भूर्भुवोव्याहृतिप्रियः ।
 भृङ्गिनाट्यप्रमाणज्ञो भ्रमरायितनाट्यकृत् ॥ ७२ ॥
 भ्राजिष्णुर्भावनागम्यो भ्रान्तिज्ञानविनाशनः ।
 मनीषी मनुजाधीशो मिथ्याप्रत्ययनाशनः ॥ ७३ ॥
 मनोभर्ता मनोगम्यो मननैकपरायणः ।
 मनोवचोभिरग्राह्यो महाबिलकृतालयः ॥ ७४ ॥
 मयस्करो महातिथ्यः कूल्यः पार्यः पदात्मकः ।
 महर्द्धिर्महिमाधारो महासेनगुरुर्महः ॥ ७५ ॥
 महाकर्ता महाभोक्ता महासंविन्मयो मधुः ।
 महातात्पर्यनिलयः प्रत्यग्ब्रह्मैक्यनिश्चयः ॥ ७६ ॥
 महानन्दो महास्कन्दो महेन्द्रो महसान्निधिः ।
 महामार्यो महाग्रासो महावीर्यो महाभुजः ॥ ७७ ॥
 महोग्रताण्डवाभिज्ञः परिभ्रमणताण्डवः ।
 माणिभद्रार्चितो मान्यो मायावी मान्त्रिको महान् ॥ ७८ ॥
 मायानाटककृन्मायी मायायन्त्रविमोचकः ।
 मायानाट्यविनोदज्ञो मायानटनशिक्षकः ॥ ७९ ॥
 मीढुष्टमो मृगधरो मृकण्डुतनयप्रियः ।
 मुनिरातार्य आलाद्यः सिकत्यश्च किंशिलः ॥ ८० ॥
 मोचको मोहविच्छेत्ता मोदनीयो महाप्रभुः ।
 यशस्वी यजमानात्मा यज्ञभुगयजनप्रियः ॥ ८१ ॥
 यक्षराड्यज्ञफलदो यज्ञमूर्तिर्यशस्करः ।
 योगगम्यो योगनिष्ठो योगानन्दो युधिष्ठिरः ॥ ८२ ॥
 योगयोनिर्यथाभूतो यक्षगन्धर्ववन्दितः ।
 रविमण्डलमध्यस्थो रजोगुणविवर्जितः ॥ ८३ ॥
 राजराजेश्वरो रम्यो रात्रिञ्चर विनाशनः ।

रातिर्दातिश्चतुष्पादः स्वात्मबन्धहरः स्वभूः ॥ ८४ ॥
 रुद्राक्षस्रञ्जयाकल्पः कह्लारकिरणद्युतिः ।
 रोहितसस्थपतिर्वृक्षपतिर्मन्त्री च वाणिजः ॥ ८५ ॥
 लास्यामृताब्धिलहरीपूर्णन्दुः पुण्यगोचरः ।
 वरदो वामनो वन्द्यो वरिष्ठो वज्रवर्मभृत् ॥ ८६ ॥
 वराभयप्रदो ब्रह्मपुच्छो ब्रह्मविदां वरः ।
 वशी वरेण्यो विततो वज्रभृद्गुरुणात्मकः ॥ ८७ ॥
 वह्निमण्डलमध्यस्थो वर्षीयान् वरुणेश्वरः ।
 वाच्यवाचकनिर्मुक्तो वागीशो वागगोचरः ॥ ८८ ॥
 विकाररहितो विष्णुर्विराडीशो विराण्मयः ।
 विघ्नेश्वरो विघ्ननेता शक्तिपाणिः शरोद्भवः ॥ ८९ ॥
 विजिघत्सो विगतभीर्विपिपासो विभावना ।
 विदग्धमुग्धवेषाङ्घ्यो विश्वातीतो विशोकदः ॥ ९० ॥
 विद्यानिधिर्विरूपाक्षो विश्वयोनिर्वृषध्वजः ।
 विद्युत्यो विवहो मेध्यो रेष्मियो वास्तुपो वासः ॥ ९१ ॥
 विद्वत्तमो विदूरस्थो विश्रमो वेदनामयः ।
 वियदादिजगत्स्रष्टा विविधानन्ददायकः ॥ ९२ ॥
 विराटृदयपद्मस्थो विधिर्विश्वाधिको विभुः ।
 विरूपो विश्वदिग्व्यापी वीतशोको विरोचनः ॥ ९३ ॥
 विश्रान्तिभूर्विवसनो विघ्नहन्ता विनोदकः ।
 विश्वङ्गलो वियच्छेतुर्विषमो विद्रुमप्रभः ॥ ९४ ॥
 विश्वस्यायतनो वर्यो वन्दारुजनवत्सल ।
 विज्ञानमात्रो विरजा विरामो विबुधाश्रय ॥ ९५ ॥
 वीरप्रियो वीतभयो विन्ध्यदर्पविनाशन ।
 वीरभद्रो विशालाक्षो विष्णुबाणो विशां पतिः ॥ ९६ ॥
 वृद्धिक्षयविनिर्मुक्तो विद्योतो विश्ववञ्चकः ।
 वेतालनटनप्रीतो वेतण्डत्वक्कृताम्बरः ॥ ९७ ॥
 वेदवेद्यो वेदरूपो वेदवेदान्तवित्तमः ।
 वेदान्तकृत्तुर्यपादो वैद्युतः सुकृतोद्भवः ॥ ९८ ॥
 वेदार्थविद्वेदयोनिः वेदाङ्गो वेदसंस्तुतः ।

वेलातिलङ्घिकरुणो विलासी विक्रमोन्नतः ॥ ९९ ॥
 वैकुण्ठवल्लभोऽवर्ष्यो वैश्वानरविलोचनः ।
 वैराग्यशेधविश्वभोक्ता सर्वोर्ध्वसंस्थितः ॥ १०० ॥
 वौषट्कारो वषट्कारो हुङ्कारः फट्कारः पटुः ।
 व्याकृतो व्यापृतो व्यापी व्याप्यसाक्षी विशारदः ॥ १०१ ॥
 व्याघ्रपादप्रियो व्याघ्रचर्मधृद्वयाधिनाशनः ।
 व्यामोहनाशनो व्यासो व्याख्यामुद्रालसत्करः ॥ १०२ ॥
 व्युत्पत्तेशोऽथ विशदो विष्वक्सेनो विशोधकः ।
 व्योमकेशो व्योममूर्तिर्व्योमाकारोऽव्ययाकृतिः ॥ १०३ ॥
 व्रातो व्रातपतिर्विप्रो वरीयान् क्षुल्लकः क्षमी ।
 शक्तिपातकरः शक्तः शाश्वतः श्रेयसां निधिः ॥ १०४ ॥
 शयानः शन्तमः शान्तः शासकः श्यामलाप्रियः ।
 शिवङ्करः शिवतरः शिष्टहृष्टः शिवागमः ॥ १०५ ॥
 शीघ्रियश्शीघ्र्य आनन्दः क्षयद्वीरश्शरोऽक्षरः ।
 शुद्धस्फटिकसङ्काशः श्रुतिप्रस्तुतवैभवः ॥ १०६ ॥
 शुष्क्यो हरित्यो लोप्यश्च सूर्म्यः पण्योऽणिमादिभूः ।
 शूरसेनः शुभाकारः शुभ्रमूर्तिः शुचिस्मितः ॥ १०७ ॥
 शङ्गः प्रतरणोऽवार्यः फेन्यः शष्यः प्रवाहजः ।
 श्राव्यः शत्रुहरः शूली श्रुतिस्मृतिविधायकः ॥ १०८ ॥
 श्रीशिवः श्रीशिवानाथः श्रीमान् श्रीपतिपूजितः ।
 श्रुत्यः पथ्यस्वतन्त्रस्थः काट्यो नीप्यः करोटिभृत् ॥ १०९ ॥
 षडाधारगतः साङ्ख्यः षडक्षरसमाश्रयः ।
 षडूर्मिरहितः स्तव्यः षड्गुणैश्वर्यदायकः ॥ ११० ॥
 सकृद्विभातः संवेत्ता सदसत्कोटिवर्जितः ।
 सत्त्वसंस्थः सुषुप्तिस्थः सुतल्पः सत्त्वरूपगः ॥ १११ ॥
 सद्योजातः सदारार्थ्यः सामगः सामसंस्तुतः ।
 सनातनः समः सत्यः सत्यवादी समृद्धिदः ॥ ११२ ॥
 समदृष्टिः सत्यकामः सनकादिमुनिस्तुतः ।
 समस्तभुवनव्यापी समृद्धः सततोदितः ॥ ११३ ॥
 सर्वकृत्सर्वजित्सर्वमयः सत्त्वावलम्बकः ।

सर्वद्वन्द्वक्षयकरः सर्वापद्विनिवारकः ॥ ११४ ॥
 सर्वदृक् सर्वभृत्सर्गः सर्वहृत्कोशसंस्थितः ।
 सर्वप्रियतमः सर्वदारिद्र्यक्लेशनाशनः ॥ ११५ ॥
 सर्वविद्यानामीशान ईश्वराणामधीश्वरः ।
 सर्वज्ञः सर्वदः स्थाणुः सर्वेशः समरप्रियः ॥ ११६ ॥
 सर्वातीतः सारतरः साम्बः सारस्वतप्रदः ।
 सर्वार्थः सर्वदा तुष्टः सर्वशास्त्रार्थसम्मतः ॥ ११७ ॥
 सर्वेश्वरः सर्वसाक्षी सर्वात्मा साक्षिवर्जितः ।
 सव्यताण्डवसम्पन्नो महाताण्डववैभवः ॥ ११८ ॥
 सस्मिञ्जरः पशुपतिस्त्वपीमानध्वनां पतिः ।
 सहमानस्सत्यधर्मा निव्याधी नियमो यमः ॥ ११९ ॥
 सहस्राक्षः सहस्राङ्घ्रिः सहस्रवदनाम्बुजः ।
 सहस्राक्षार्चितः सम्राट् सन्धाता सम्पदालयः ॥ १२० ॥
 सिद्धेशः सिद्धिजनकः सिद्धान्तः सिद्धवैभवः ।
 सुधारूपः सुराध्यक्षः सुभ्रूः सुखघनः सुधीः ॥ १२१ ॥
 सुनिश्चितार्थो राद्धान्तः तत्त्वमर्थस्तपोमयः ।
 सुव्रतः सत्यसङ्कल्पः स्वसंवेद्यः सुखावहः ॥ १२२ ॥
 सूतः सदस्पतिः सूरिरहन्त्यो वनपो वरः ।
 सूत्रभूतः स्वप्रकाशः समशीलः सदादयः ॥ १२३ ॥
 सूत्रात्मा सुलभः स्वच्छः सूदरः सुन्दराननः ।
 सूद्यस्सरस्यो वैशान्तो नाद्योऽवद्योऽचोऽथ वर्षकः ॥ १२४ ॥
 सूक्ष्मात्सूक्ष्मतरः सूर्यः सूक्ष्मस्थूलत्ववर्जितः ।
 सृकावी मुष्णतां नाथः पञ्चाशद्वर्णरूपभृत् ॥ १२५ ॥
 सोममण्डलमध्यस्थः सोमः सौम्यः सुहृद्वरः ।
 सङ्कल्पोल्लासनिर्मुक्तः समनीरागचेतनः ॥ १२६ ॥
 सम्पन्नः सङ्गमः सत्री सन्दाता सकलोर्जितः ।
 सम्प्रवृद्धः सन्निकृष्टः संविमृष्टः समग्रदृक् ॥ १२७ ॥
 सम्प्रहृष्टः सन्निविष्टः संस्पष्टः सम्प्रमर्दनः ।
 संयद्गामः संयमीन्द्रः संशयच्छित् सहस्रदृक् ॥ १२८ ॥
 संयमस्थः संहृदिस्थः सम्प्रविष्टः समुत्सुकः ।

संवत्सरः कलापूर्णस्सुरासुरनमस्कृतः ॥ १२९ ॥
 संवर्ताभ्युदरः सर्वान्तरस्थस्सर्वदुर्ग्रहः ।
 संशान्तसर्वसङ्कल्पः संसदीशः सदोदितः ॥ १३० ॥
 स्फुरद्भ्रमरुनिध्वाननिर्जिताम्भोधिनिस्वनः ।
 स्वच्छन्दः स्वच्छसंवित्तिरन्वेष्टव्योऽश्रुतोऽमतः ॥ १३१ ॥
 स्वात्मस्थः स्वायुधः स्वामी स्वानन्यः स्वांशिताखिलः ।
 स्वाहारूपो वसुमनाः वटुकः क्षेत्रपालकः ॥ १३२ ॥
 हितः प्रमाता प्राग्वर्ती सर्वोपनिषदाशयः ।
 हिरण्यबाहुस्सेनानीर्हरिकेशो दिशाम्पतिः ॥ १३३ ॥
 हेतुदृष्टान्तनिर्मुक्तो हेतुर्हेरम्बजन्मभूः ।
 हेयादेयविनिर्मुक्तो हेलाकलितताण्डवः ॥ १३४ ॥
 हेलाविनिर्मितजगद्धेमश्मश्रुर्हिरण्यमयः ।
 ज्ञानलिङ्गो गतिर्ज्ञानी ज्ञानगम्योऽभासकः ॥ १३५ ॥

॥ उत्तर पीठिका ॥

इति कुञ्चितपादस्य नटराजस्य सुन्दरम् ।
 नाम्नां सहस्रं सम्प्रोक्तं मया देवि त्वदादरात् ॥ १ ॥
 सर्वमन्त्रमयं ह्येतत् न प्रकाश्यं कदाचन ।
 सच्छिष्याय विनीताय भक्ताय नटनायके ॥ २ ॥
 कराङ्गन्याससंयुक्तं प्रोक्तव्यं ध्यानसंयुतम् ।
 कन्यार्थी लभते कन्यां धनार्थी धनमाप्नुयात् ॥ ३ ॥
 विद्यार्थी लभते विद्यां पुत्रार्थी पुत्रमाप्नुयात् ।
 यद्यत् प्रार्थयते मर्त्यः तत्सर्वं लभते ध्रुवम् ॥ ४ ॥
 सर्वसिद्धिकरं पुण्यं सर्वविद्याविवर्द्धनम् ।
 सर्वसम्पत्प्रदमिदं सर्वापद्मघापहम् ॥ ५ ॥
 आभिचारप्रयोगादिमहाकृत्यानिवारणम् ।
 अपस्मारमहाव्याधिज्वरकुष्ठादिनाशनम् ॥ ६ ॥
 अत्युत्पातभयक्षोभक्षुद्रवारणकारणम् ।
 कूश्माण्डरुद्रवेतालशाकिन्यादिभयापहम् ॥ ७ ॥
 स्मरणादेव जन्तूनां ब्रह्महत्यादिनाशनम् ।
 अस्मात्परतरं स्तोत्रं नास्ति लोकत्रयेऽम्बिके ॥ ८ ॥

एतन्नामसहस्रस्य पठनात्सकृदेव हि ।
 महापातकयुक्तोऽपि शिवसायुज्यमाप्नुयात् ॥ ९ ॥
 प्रयोगलक्षणं वक्ष्ये शृणु शैलसुतेऽधुना ।
 पञ्चम्यामथवाष्टम्यां दशम्यां वा विशेषतः ॥ १० ॥
 स्नात्वा शुभासने स्थित्वा ध्यायन् श्रीनटनायकम् ।
 प्रजपेत्द्वादशावृत्या सर्वान्कामानवाप्नुयात् ॥ ११ ॥
 आर्द्रायां प्रातरारभ्य नटनाथस्य सन्निधौ ।
 आसायं प्रजपेदेतत् एवं संवत्सरत्रयम् ॥ १२ ॥
 तस्य भक्तस्य देवेशः नटनं दर्शयेत्प्रभुः ।
 बिल्ववृक्षस्य निकटे प्रदोषे प्रजपेदिदम् ॥ १३ ॥
 षड्भिर्मासैर्हैश्वर्यं लभते नचिरान्नरः ।
 अनेन स्तोत्रराजेन मन्त्रितं भस्म धारयेत् ॥ १४ ॥
 भस्मावलोकनान्मृत्युर्वश्यो भवति तत्क्षणात् ।
 सलिलं प्राशयेद्धीमान्मन्त्रेणानेन मन्त्रितम् ॥ १५ ॥
 सर्वविद्यामयो भूत्वा व्याकरोत्यश्रुतादिकम् ।
 नाटकादिमहाग्रन्थं कुरुते नात्र संशयः ॥ १६ ॥
 चतुर्थ्यन्तं समुच्चार्य नामैकं तु ततो जपेत् ।
 पञ्चाक्षरं तथा नाम्ना सहस्रं प्रजपेत्कृत्वात् ॥ १७ ॥
 एवं त्रिवारं मासानां अष्टाविंशतिके गते ।
 निग्रहानुग्रहौ कर्तुं शक्तिरस्योपजायते ॥ १८ ॥
 नाम्नामादौ तथान्ते च पञ्चाक्षरमहामनुम् ।
 जप्त्वा मध्यस्थितं नाम निर्नमोन्तं सदाऽसकृत् ॥ १९ ॥
 चतुर्थ्यन्तं जपेद्धीमान् त्रिवर्षं च त्रिवारकैः ।
 अणिमादिमहासिद्धिमचिरात्प्राप्नुयाद्भुवम् ॥ २० ॥
 सर्वेष्वपि च लोकेषु सिद्धस्सन्नाचरेन्नरः ।
 लक्ष्मीबीजद्वयक्षिप्तमाद्यन्ते नाम यद्विशवे ॥ २१ ॥
 वाञ्छितां श्रियमाप्नोति सत्यमुक्तं वरानने ।
 हृल्लेखामन्त्रसंयुक्तं पूर्ववत्संयुतं जपेत् ॥ २२ ॥
 योगसिद्धिर्भवेत्तस्य त्रिचतुः पञ्चवत्सरैः ।

किमत्र बहुनोक्तेन या या सिद्धिरभीप्सिता ॥ २३ ॥
 सा सा सिद्धिर्भवेदस्य सत्यमेव मयोदितम् ।
 कण्ठदघ्नजले स्थित्वा त्रिवारं प्रजपेदिदम् ॥ २४ ॥
 रिपूनुच्चाटयेच्छीघ्रमेकेनैव दिनेन सः ।
 दक्षिणाभिमुखो भूत्वा धृत्वाद्रवसनं शुचिः ॥ २५ ॥
 शत्रुनाम समुच्चार्य मारयेति पदाङ्कितम् ।
 पठेदिमं स्तवं क्रोधात्सप्तकृत्वः त्रिभिर्दिनैः ॥ २६ ॥
 स रिपुर्मृत्युगोहस्य ध्रुवमातिथ्यभागभवेत् ।
 हरिद्रया नटाधीशं कृत्वा प्राणान्प्रतिष्ठिपेत् ॥ २७ ॥
 पीतपुष्पैस्समभ्यर्च्य स्तोत्रमेतज्जपेन्नरः ।
 स्तम्भयेत्सकलान् लोकान् किमिह क्षुद्रमानुषान् ॥ २८ ॥
 आकर्षणाय सर्वेषामुत्तराभिमुखो जपेत् ।
 वाञ्छिताः योषितस्सर्वास्तथा लोकान्तरस्थिताः ॥ २९ ॥
 यक्षाश्च किन्नराश्चापि राजानो वशमाप्नुयुः ।
 कुम्भस्थितं जलं स्पृष्ट्वा त्रिवारं प्रजपेदिदम् ॥ ३० ॥
 महाग्रहगणग्रस्तानभिषेकं तु कारयेत् ।
 जलदर्शनमात्रेण मुच्यते च ग्रहादिभिः ॥ ३१ ॥
 अकारादिज्ञकारान्तनामग्रथितमुत्तमम् ।
 स्तोत्रमेतज्जपित्वा च पठित्वा श्रियमाप्नुयात् ॥ ३२ ॥
 पूजयित्वा नामभिश्च नटेशप्रीतिभागभवेत् ।
 किमत्र बहुनोक्तेन सिद्ध्यन्त्यखिलसिद्धयः ॥ ३३ ॥
 साक्षान्नटेश्वरो देवो वश्यो भवति शैलजे ।
 अस्मात्परतरा सिद्धिः का वास्ति कथय प्रिये ॥ ३४ ॥
 निष्कामस्त्वचिरादेव ब्रह्मज्ञानमवाप्नुयात् ।
 तस्मात्सर्वप्रयत्नेन यतिभिर्ब्रह्मचारिभिः ॥ ३५ ॥
 वनस्थैश्च गृहस्थैश्च सर्वैर्जप्यं प्रयत्नतः ।
 नित्यकर्मवदेवेदं स्तोत्रं जप्यं सदादरात् ॥ ३६ ॥
 ब्रह्मादयोऽपि यन्नामपाठस्यैव प्रसादतः ।
 सृष्टिस्थित्यन्तकर्तारो जगतां चिरजीविनः ॥ ३७ ॥
 अन्ये च मुनयस्सर्वे हयग्रीवादयः पुरा ।

पठित्वा परमां सिद्धिं पुनरावृत्तिवर्जिताम् ॥ ३८ ॥

लेभिरे तदिदं स्तोत्रं पठ त्वमपि शैलजे ।

अस्मात्परतरं वेद्यं नास्ति सत्यं मयोदितम् ॥ ३९ ॥

॥ श्रीभृङ्गिरिति संहितायां श्रीशिवकामसुन्दरीसमेत श्री
नटराजराज कुञ्चितपादसहस्रनामस्तोत्रं सम्पूर्णम् ॥

॥ शिवम् ॥

ततः चिन्तामणिमन्त्रेण अङ्गन्यासं, ध्यायेत्कोटि रविप्रभमिति
फालेरत्नत्रिपुण्ड्रं इति ध्यानं लं पृथिव्यात्मन

इति पञ्च पूजां च कुर्यात् ।

भूर्भुवस्सुवरोमिति दिक्किमोकः इति तु विशेषः ।

चिन्तामणि मन्त्रः सनियमं गुरूपदेशात् ज्ञेयः ॥

यः शिवो नामरूपाभ्यां या देवी सर्वमङ्गला ।

तयोः संस्मरणान्नित्यं सर्वतो जयमङ्गलम् ॥

॥ महोत्सवयात्राक्रमः ॥

मञ्चे चन्द्रार्कभूतेष्वपि वृषगजराट्टाजताद्विष्वथाश्वैः

सोमास्कन्दस्वरूपस्वयमुरुनयने गोरथे मार्गणो यः ।

स्थित्वा ब्रह्मोत्सवेषु त्रिषु च नटपतिः प्रत्यहं वीथियात्रां

कृत्वा स्नात्वा सह स्वं प्रविशति शिवया कुञ्चिताङ्घ्रिं भज्येऽहम् ॥

मङ्गलं चित्सभेशाय महनीयगुणात्मने ।

चक्रवर्तिनुताय श्रीनटराजाय मङ्गलम् ॥

॥ नटराजराजः शुभमातनोतु ॥


Proofread by DPD

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

Please help to maintain respect for volunteer spirit.

.. shrInaTarAjakunchitapAdasahasranamastotram ..

was typeset on July 29, 2016

——
Please send corrections to sanskrit@cheerful.com

